

100 शौचालयों के निर्माण का किया भूमिपूजन

सांसद धानोरकर के प्रयास

वरोरा (सं). पिछले कुछ महीने में अर्जुनी गांव और आसपास तेंदुए ने आतंक मचाकर 2 लोगों पर हमला कर दिया. जिसमें उनकी जान चली गई. ग्रामीणों ने तत्कालीन विधायक सुरेश धानोरकर से व्यक्तिगत शौचालय की मांग की थी. मांग की पूर्ति करते हुए सांसद सुरेश धानोरकर ने अर्जुनी गांव में 100 व्यक्तिगत शौचालय निर्माण का भूमिपूजन किया. अर्जुनी गांव ताड़ोबा अंधारी व्याघ्र प्रकल्प के समीप होने से जंगली जानवर दिखाई देते हैं. अपने स्वभाव के अनुसार हिंसक जानवर हमला भी कर देते हैं. जिसमें अब तक 2 लोगों की जान चली गई है. कई लोग घायल भी हो चुके हैं.



समस्या निवारण का दिया था आश्वासन

तेंदुआ हमले की सूचना मिलने पर तत्कालीन विधायक सुरेश धानोरकर ने गांव को भेंट देकर नागरिकों की समस्या सुनी थी. उस समय पर नागरिकों ने व्यक्तिगत शौचालय की मांग की थी. मांग के मद्देनजर धानोरकर ने 100 व्यक्तिगत शौचालयों का भूमिपूजन किया. जीएमआर वरलक्ष्मी फाउंडेशन व जीएमआर एनर्जी पावर प्लांट वरोरा की ओर से शौचालयों का निर्माण किया जाएगा. अर्जुनी गांव में वन विभाग की ओर से लाभार्थियों को उज्ज्वला गैस कनेक्शन वितरण, व्यक्तिगत शौचालय भूमिपूजन धानोरकर के हाथों किया गया.

इस अवसर पर जीएमआर एनर्जी के विनोद पुसदकर, प्रवीण विश्वकर्मा, तहसीलदार सचिन गोसावी, वन विभाग बफर जोन के गुरुप्रसाद, बाजार समिति के उपसभापति राजू चिकटे, पूर्व पंस सदस्य दत्तू कुंभारे, अर्जुनी के उपसरपंच वामन ढोणे, अंकुश मडावी, सुनील बोंडे, योगेश खामनकर, यादव झिंगरे आदि उपस्थित थे.